

# ગરવી નવકાન્તિ



તંત્રી : પ્રશાંત ધોળકીયા .મેનેજિંગતંત્રી: મિનાક્ષી ધોળકીયા

kwws=22mdjdgfvkfkulvwdq1frp

#hpdlo=jduylqdynudqwl#C#|dkrr1frp

આપનું લવાઈમ બાકી છે ?  
હા( )ના( )

L#kqgjhnyhng#soluhwxxqfwr

સરનામોનું સ્ટીકર ઉપાડવા વગર  
પરત કરોકાર્યાલય : ૨/૧૦ સોનિયા એપાર્ટમેન્ટ  
પી.ટી.કોલેજરોડ, નારાયણબલ્લ  
પાલડી, અમદાવાદ-૭

ESTD.YEAR- 24•ISSUE: 28 DATE: 11-07-2020•SATURDAY•PAGES: 4•PRICE Rs.1•YERLY SUB: Rs. 60/-

## FEVH# એ ધો-૧૧ના વિદ્યાર્થીઓનો ૩૦ ટકા ભાર ઓછો કરવા માટે કોર્સમાંથી રાષ્ટ્રીયતા, ધર્મનિરપેક્ષતાના પાઠ હટાવ્યા

સોન્ટ્રલ બોર્ડ સોનકડરી એજ્યુકેશન(સીબીએસઈ)એ કોવિડ-૧૯ સંકટની વચ્ચે શૈક્ષણિક વર્ષ ૨૦૨૦-૨૧ માટે ધોરણ ૧૧ના પોલીટીકલ સાયન્સના અભ્યાસક્રમમાંથી સંઘવાદ, નાગરિકતા, રાષ્ટ્રવાદ અને ધર્મનિરપેક્ષવાદ પરના પાઠ હટાવી દીધા છે. આ સંદર્ભે કેન્દ્રીય મંત્રાલયનું કહેવું છે કે વિદ્યાર્થીઓ પર અભ્યાસનો ભાર ઓછો કરવા માટે આ નિર્ણય લેવાયો છે. આ સિવાય અભ્યાસક્રમમાં સ્થાનિક સરકારોની જરૂરીયાત કેમ છે ? અને ભારતમાં સ્થાનિક સરકારનો વિકાસ જેવા ટોપિક પણ હટાવી દેવામાં આવ્યા છે. હવે આ વિષય પુસ્તકમાં રહેશે નહીં. પરંતુ શિક્ષકોને કહેવામાં આવ્યું છે કે વિષયો અંગે બાળકોને માહિતગાર કરે અને તેની પ્રાસંગિકતા સમજાવે, માનવ સંશાધન વિકાસ મંત્રાલયના આદેશ પર આ વિષયો હટાવી દેવામાં આવ્યા છે. મંત્રાલયે ધોરણ ૯ થી ૧૨ સુધી અભ્યાસક્રમમાં ૩૦ ટકા ઘટાડો કરવા કહ્યું હતું જેના ભાગરૂપે આ પાઠ દુર કરવામાં આવ્યા છે. કેન્દ્રીય માનવ સંશાધન વિકાસ મંત્રી રમેશ પોખરીયાલે ટ્વીટ કરીને કહ્યું કે મુળ વિષયોને યથાવત રાખીને અભ્યાસક્રમનાનો કરવામાં આવ્યો છે. કેન્દ્રીય મંત્રી ટ્વીટ કર્યું કે દેશ અને દુનિયામાં પેદા થયેલી અસાધારણ પરિસ્થિતિને જોતા સીબીએસઈ અભ્યાસક્રમ સંશોધિત કરવા અને ધોરણ ૯ થી ૧૨ સુધી વિદ્યાર્થીઓ પરથી ભાર ઓછો



કરવા સલાહ આપવામાં આવી હતી. તેમણે લખ્યું હતું કે મે આ નિર્ણય પર થોડા સમ્રાહ પહેલા શિક્ષણવિદો પાસેથી સુચનો માંગ્યા હતા અને મને ખુશી છે કે અમને દોઢ હજારથી વધુ સુચનો પ્રાપ્ત થયાહતા. આ શાનદાર રિસ્પોન્સ માટે સૌનો આભાર, માનવ સંશાધન વિકાસ મંત્રી રમેશ પોખરીયાલે નિશ્ચિતે કહ્યું કે શિક્ષણના મહત્વના ધ્યાનમાં રાખીને મુળ વિષયોને કાયમ રાખીને અભ્યાસક્રમને ૩૦ ટકા ઓછો કરવાનો નિર્ણય લેવામાં આવ્યો છે. સંબંધિત સીલેબસ કમિટીએ બોર્ડ સભ્યોની મંજૂરી મળ્યા બાદ અભ્યાસક્રમમાં ફેરફાર કરવા અંતિમ સ્વરૂપ આપવામાં આવ્યું છે. માનવ સંશાધન વિકાસ મંત્રાલયના એક વરિષ્ઠ અધિકારીએ કહ્યું છે કે બોર્ડ સ્કુલોના પ્રમુખ અને શિક્ષકોને એ સુનિશ્ચિત કરવાની સલાહ આપી છે

કે જે વિષયોને હટાવી દેવામાં આવ્યા છે તેને બીજા વિષયોથી જોડવા માટે જરૂરત મુજબ ભણાવવા જોઈએ. જો કે આંતરિક મુલ્યાંકન અને વર્ષના અંતમાં યોજાનારી બોર્ડ પરીક્ષાઓ માટે વિષયોમાં કોઈ ઘટાડો કરાયો નથી.

ધોરણ ૧ થી ૮ સુધી, નેશનલ કાઉન્સિલ ઓફ ટીચર્સ એજ્યુકેશન પહેલાંથી એક વૈકલ્પિક કેલેન્ડર અને સ્ટડીની પધ્ધતિ જાહેર કરી ચુકી છે. કોરોના વાયરસ મહામારીના પગલે દેશભરની યુનિવર્સિટી અને સ્કુલો ૧૬ મી માર્ચથી બંધ છે. કોવિડ-૧૯ના કારણે ૨૪ માર્ચના રોજ દેશવ્યાપી લોકડાઉનની જાહેરાત કરવામાં આવી હતી. જે બીજા દિવસથી લાગુ થયું હતું. જો કે હવે સરકાર કેટલાય પ્રતિબંધોમાં ઢીલ આપી રહ્યું છે. પરંતુ સ્કુલો અને કોલેજો હજુ બંધ છે.

## કુવૈતમાં વિદેશી નાગરિક ખરડાને મંજૂરી : ૮ લાખ ભારતીયો પર દેશનિકાલનું જોખમ ઉભુ થશે

કુવૈતમાં વિદેશી કામદારોની સંખ્યા ઘટાડવા માટે નેશનલ એસેમ્બલી કમિટિએ મુસદ્દા ખરડાને મંજૂરી આપી દેતાં કુવૈતમાં નોકરી કરી રહેલા ૮ લાખ ભારતીયોને સ્વદેશ પરત ફરવાની ફરજ પડશે તેવો ભય તોળાઈ રહ્યો છે. નેશનલ એસેમ્બલીની લીગલ એન્ડ લેજેસ્લેટિવ કમિટિએ પ્રસ્તાવીત મુસદ્દા ખરડાને બંધારણીય હોવાની માન્યતા આપી દીધી છે. સાંસદો દ્વારા લેવાયેલા મુસદ્દા ખરડામાં કુવૈતમાં વિદેશી નાગરિકોની સંખ્યા મર્યાદિત કરવાની જોગવાઈ છે. હવે આ ખરડો સંબંધિત સમિતિને મોકલી આપવામાં આવશે. ખરડામાં કરાયેલી જોગવાઈ અનુસાર કુવૈતમાં ભારતીયોની વસતી ૧૫ ટકાથી વધુ હોવી જોઈએ નહીં. કુવૈતમાં હાલ ૧૪ લાખ ૫૦ હજાર ભારતીયો રોજગાર અર્થે વસવાટ કરી રહ્યા છે. તેનાથી ૮ લાખ ભારતીયોને કુવૈત છોડીને ભારત પરત ફરવું પડે તેમ છે. હાલમાં કુવૈતની કુલ વસ્તી ૪૩ લાખ છે જેના મુળ કુવૈતના લોકોની સંખ્યા ફક્ત ૧૩ લાખ છે. ૩૦ લાખ જેટલા વિદેશી નાગરિકો કુવૈતમાં ધંધા રોજગાર માટે વસવાટ કરી રહ્યા છે. ૨૮૦૦૦ ભારતીય નાગરિકો કુવૈતી સરકારમાં નર્સ, એન્જીનીયર અને વૈજ્ઞાનિક તરીકે કામ કરે છે. ૫.૨૩ લાખ ભારતીય નાગરિકો કુવૈતના પ્રાઈવેટ સેક્ટરમાં નોકરી કરી રહ્યા છે તે ઉપરાંત ૧.૧૬ લાખ ભારતીય નાગરિકો તેમના પરિવારજનોના આશ્રિતો તરીકે કુવૈતમાં રહે છે. ૬૦,૦૦૦ ભારતીય વિદ્યાર્થીઓ કુવૈતમાં આવેલી ૨૩ ભારતીય શાળામાં અભ્યાસ કરે છે.

## ચુંટણી પંચનો નવો નિયમ હવે ૬૫ થી વધુ વયના લોકો પોસ્ટલ બેલેટનો ઉપયોગ કરી શકશે

ચુંટણી પંચે દેશમાં ચાલી રહેલી મહામારી વચ્ચે એક મહત્વનો નિર્ણય લીધો છે. કોવિડ-૧૯ રૂપી મહામારીના ફેલાવાને નજરમાં રાખીને ચુંટણી પંચે ૬૫ વર્ષથી ઉપર લોકોને પોસ્ટલ બેલેટથી પોતાના મતાધિકારનો ઉપયોગ કરવાની મંજૂરી આપી છે. તેની સાથે સાથે કોરોનાના પોઝીટીવ દર્દીઓ પણ પોસ્ટલ બેલેટથી પોતાનું મતદાન કરી શકશે. ચુંટણી પંચનો નવો નિર્ણય બિહાર ચુંટણીમાં લાગુ થશે તેમ પણ જણાવાયું છે.

આ પહેલા પોસ્ટલ બેલેટનો અધિકાર ૮૦ વર્ષ સુધીના વયોવૃદ્ધ અને દિવ્યાંગજનોને જ મળતો હતો... કાયદા મંત્રાલયની ગત વર્ષે ૨૨મી ઓક્ટો. જારી કરાયેલા જાહેરનામા મુજબ ચુંટણીમાં મતદાનની ટકાવારી વધારવા માટે ૮૦ વર્ષથી વધુ વયના વરિષ્ઠો તેમજ દિવ્યાંગ મતદાતાઓને પોસ્ટલ બેલેટથી મતદાન કરવાની સુવિધા આપવામાં આવી હતી. એ સમયે મંત્રાલયે મતપત્ર એટલે કે બેલેટથી મતાધિકાર આપવા માટે ચુંટણી સંચાલન નિયમ ૧૯૬૧માં સંશોધન કરીને તેમનો અનુપસ્થિત મતદાતાની શ્રેણીમાં સામેલ કર્યા હતા. તેનો ઉદ્દેશ્ય વધારી પડતી વય કે અન્ય શારીરિક અક્ષમતાના કારણે પોલીસ સ્ટેશન સુધી પહોંચવામાં અસમર્થ મતદારોની મતદાનમાં ભાગીદારી સુનિશ્ચિત થઈ શકે. એક અંદાજ મુજબ આવા મતદારોની સંખ્યા સારી એવી છે. એથી આ નવા નિર્ણયથી મતદાનની ટકાવારી વધવાની સંભાવના રાખવામાં આવી રહી છે. સરકારે પરિપત્ર જારી કરીને ગેરહાજર મતદાતાની પરિભાષાનો વિસ્તાર વધારતાં, તેમાં સંશોધિત નિયમો અંતગત એક નોડલ અધિકારીની નિમણૂંક કરવાની પણ જોગવાઈ કરાઈ છે. જેનાથી મતદાન મથક સુધી નહીં આવી સકનારા મતદારોની શ્રેણીમાં સામેલ થવા માટેના દાવાઓની સત્યતા ચકાસી શકાય. ચુંટણી પંચ દ્વારા અત્યાર સુધીમાં સેના, અર્ધ લશ્કરી દળોના જવાનો અને વિદેશમાં ફરજ બજાવતા સરકારી કર્મચારીઓ તેમજ ચુંટણીલક્ષી કામગીરીમાં તૈનાત કર્મચારીઓને ડાક મતપત્રથી મતદાન કરવાનો અધિકાર મળતો હતો. ગત વર્ષ ૨૦૧૯ની વાત કરીએ તો પોસ્ટલ બેલેટનો ઉપયોગ કરનારા મતદાતાઓમાં ડિફેન્સ મીનિસ્ટ્રી અંતગત લગભગ ૧૦ લાખ હોમ મીનિસ્ટ્રીના તાબામાં આવતા અર્ધલશ્કરી દળોના ૭.૮૨ લાખ અને ફોરેન મિશનમાં કાર્યરત વિદેશ મંત્રાલયના ૩૫૩૯ મતદારોનો યાદીમાં સામેલ હતા.

## ટ્રમ્પના આદેશ મુજબ યુની.કે ઇન્સ્ટીટ્યુટ ઓન લાઇન કોર્ષ કરશે તો તેના વિદ્યાર્થીઓના વિઝા રદ કરાશે તેની સામે કોર્ટમાં પડકાર

હાર્વર્ડ યુનિવર્સિટી અને મેસેસુએટ્સ ઇન્સ્ટીટ્યુટ ઓફ ટેકનોલોજીએ અમેરિકામાં વિદેશી વિદ્યાર્થીઓના વિઝા આંચકી લેવાના મામલે જારી કરાયેલા અમેરિકી સત્તાવાળાઓના આદેશ સામે કોર્ટમાં પડકાર આપવામાં આવ્યો છે. ટ્રમ્પના આદેશમાં જણાવાયું છે કે કોરોના વાયરસને કારણે જો આ યુની. કે ઇન્સ્ટીટ્યુટ તેમના કોર્ષને ઓનલાઇન કરશે તો તેમના વિઝા રદ કરી દેવામાં આવશે. યુની. એ બોસ્ટનમાં યુએસ ડિસ્ટ્રીક્ટ કોર્ટમાં એક કાનુની નોટીસ ફાઇલ કરી છે જેમાં ટ્રમ્પના આદેશને અટકાવી દેવાની માંગણી કરાઈ છે. યુની. ઓનું કહેવું છે કે આ આદેશ ગેરકાયદેસર છે. તેમણે કોર્ટને માંગણી કરી છે કે તે આંતરરાષ્ટ્રીય વિદ્યાર્થીઓને અમેરિકા છોડવા દબાણ કરે તેવી સરકારી માગરિખાઓને અમલી બનાવવાથી અટકાવવાનો આદેશ યુએસ ડિપાર્ટ. ઓફ હોમલેન્ડ સિક્યુરિટી એન્ડ ઇમિગ્રેશન એન્ડ કસ્ટમ એન્ફોર્સમેન્ટને જારી કરે. કામચલાઉ ૧૪ દિવસ સુધી આદેશને સ્થગિત કરી શકાશે. જો કે આ ટ્રમ્પ શાસનના આદેશને કારણે ભારતીય વિદ્યાર્થીઓને મોટી અસર પડશે.



ગરવી નવકાન્તિ સાપ્તાહિક વેબ સાઇટ ઉપર જોઈ શકો છો

#kwws=22mdjdgfvkfkulvwdq1frp

ઉપરોક્ત વેબ સાઇટ ઉપરાંત ફેસબુક kwws=22idfherrn1frp2urelq1gkrodnlid ઉપર પણ જોઈ શકાશે.



## ગરવી નવકાન્તિ

આઠ પોલીસના હત્યાકાંડો જણે ઉત્તરપ્રદેશના કાનપુર જિલ્લાના બિકરુ ગામ ખાતે રાત્ર દરોડા પાડવા ગયેલી પોલીસ પાર્ટી પર ગોળીબાર કર્યો અને હત્યા કરી જેને પકડવા માટે પોલીસે કરેલા ધમપછાડા છતાં સાત સાત દિવસ સુધી પકડી ના શકી અને અંત આ ગુનેગાર ઉજ્જૈન ખાતે આવેલા મહાકાલના મંદિરમાં પોતાની જાતને સરન્ડર કરી અને પોલીસને હવાલે કરાવ્યો.

ઉજ્જૈન કલેક્ટરે જણાવ્યા મુજબ હરિયાણાના ફરિદાબાદથી ફરાર થયેલ વિકાસ દુબે કાર દ્વારા ૭૭૩ કીમી.નું અંતર કાપીને રાજસ્થાન થઈ મધ્યપ્રદેશના ઉજ્જૈનમાં પહોંચ્યો. જ્યારે પોલીસે યુપી, હરિયાણા, રાજસ્થાન, મધ્યપ્રદેશ વિગેરે આસપાસના રાજ્યોની બોર્ડરો સીલ કરી હતી. છતાં આ ગુનેગાર આ બધી બોર્ડરો પાર કરીને ઉજ્જૈનના મહાકાલ મંદિરમાં પહોંચી ગયો. પોલીસની નિષ્ફળતા બતાવે છે કે પછી રાજકારણીઓની ચાલ બતાવે છે. કેટલીક બાબતો શંકા ઉપજાવે છે અને કેટલીક સ્ટોરીઓ મનઘડત અને ઉપજાવું બતાવવામાં આવી રહી છે. કેટલાક માધ્યમોની તરફેણ અને કેટલાકની જાહેરમાં ગોળી મારોના નારા આ શું બતાવી રહ્યું છે. દેશમાં કાયદો અને વ્યવસ્થાની સ્થિતિ એકદરે છેવાડે પહોંચી ગઈ છે. રાજકારણીઓની માનસિકતા ખોટા એન્કાઉન્ટર રહી છે અને તેમાં યુપીના વિકાસ દુબે અને તેમની ગેંગના એન્કાઉન્ટર શું બતાવે છે કે રાજ્યસત્તાના કાળા કામો જાહેર થવાની તૈયારીમાં હોય ત્યારે તેના પુરાવાનો નાશ કરી નાંખવો. ઉજ્જૈનમાંથી સરન્ડર થયેલા વિકાસને કાનપુર લઈ જવા માટેની તૈયારી બતાવી રહી છે કે કાંઈક અજુગતું બનવાનું છે. યુપી પોલીસ ખાર ખાઈ ગઈ છે કારણે તેમના આઠ પોલીસ કર્મચારીઓની હત્યા કરવામાં આવી હતી. તમામ શહીદ પોલીસ કર્મચારીઓના પરિવારોની માંગણી હતી કે વિકાસ દુબેને જાહેરમાં ગોળી મારો. પરંતુ તે માટેની શક્યતાઓની તપાસ કરાયા બાદ યુપીની સરહદમાં લાવીને પોલીસે સ્ટોરી બનાવીને રસ્તામાં જ વિકાસનું ઠીમ ઠાળી દીધું અને કહેવાયું કે પોલીસના હાથમાંથી ભાગી જવા માટે પોલીસ હથિયાર ઝુંટવીને જતા વિકાસને પોલીસની ગોળી વાગી અને તે મરી ગયો. ખરેખર, વાર્તા બેબુનિયાદ છે પરંતુ આ દેશમાં નક્કી એન્કાઉન્ટરમાં આવી જ સ્ટોરીઓ પોલીસ બનાવે છે અને કોર્ટમાં તે ચાલી જાય છે. કારણકે કોર્ટમાં પુરાવા પણ પોલીસે જ આપવાના હોય છે. અને આપણી અદાલતો માત્ર પુરાવાની જ અદાલતો છે જેવા પુરાવા આપો તેવો ન્યાય મળે.

પહેલા એવા સમાચાર વહેતા કર્યા હતા કે પોલીસ વિમાન દ્વારા વિકાસને લખનઉ લઈ જશે. જો તેમ કર્યું હોત તો આ સ્ટોરી બની ના જ હોત. પરંતુ આ કથા નક્કી કર્યા મુજબ જ પતી ગઈ. જ્યાં કથા કરવાની હતી ત્યાં આસપાસ મીડીયાને રોકી લેવામાં આવ્યું જેથી મીડીયા દ્વારા તેની સરચાઈ બહાર આવી શકે નહીં. જો કે નક્કી એન્કાઉન્ટરના મુદ્દે તો ગુજરાતના કેટલાક નેતાઓ પણ ફસાયા હતા પરંતુ તેઓ આબાદ રીતે બચી ગયા છે. હવે સુપ્રીમ કોર્ટમાં પણ યુપીના રાજકારણીઓ અને પોલીસ અધિકારીઓને કશું થવાનું નથી. ઉપરથી યોગી સરકારે યુપીમાં આવા ગુંડાઓની યાદી તૈયાર કરવા કહ્યું છે. એનો મતલબ એ થયો કે નજીકના ભવિષ્યમાં આ બધાનો વારો આવી જશે. ખેર સત્તા વિરુદ્ધનું ડહાપણ નકામું છે.

ડય કવિ જીન ડી સાનિયલે ઝાડના થડમાં કવિતા કોતરીને લખી હતી.  
સૌથી પહેલો ઝુલતો પુર ૧૮૨૬માં મનાઈની સામુદ્રધુની પર બાંધવામાં આવ્યો હતો.

પુશ ખબર... પુશ ખબર... પુશ ખબર...

ખિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

## અમી સર્જકલ

૧૩, સહયોગ પાર્ક -૧, ન્યુ ગામડી રોડ, આણંદ. ૧

જય કિશ્ચિયન મો.: ૯૮૨૪૩૬૨૪૬૨-૮૨૩૮૦૦૧૯૮૯

## જાહેર ખબરના ભાવ

આખું પાન	રૂ. ૧૦૫૦૦	અર્ધું પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦
ટચુકડી જાહેરાત રૂ. ૫૦૦			

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

## સૌને પ્રભાવિત કરવાના ઉદ્દામઓથી બચીએ

સૌનું ધ્યાન પોતાના તરફ આકર્ષાય એવી ધમણા સેવતો માણસ કેટલીક વાર પોતાને હાસ્યાસ્પદ સ્થિતિમાં મુકી દેતો હોય છે. બીજો પ્રભાવિત કરવાની ઈચ્છા દરેકને હોય છે. પરંતુ આવી ઈચ્છા હઠ બહાર વકરે ત્યારે મનોવિકૃતિનું સ્વરૂપ ધારણ કરે છે. અધુરો ઘડો છલકાય, એ કહેવતને ચરિતાર્થ થતી જોવી હોય તો જાહેર સમારંભોમાં બીજાને પ્રભાવિત કરવા ઉદ્દામ આચરતા માણસોની આજુબાજુ ગોઠવાઈ જવું. ટોળાને પ્રભાવિત કરવાની ઈચ્છા ધરાવતા માણસોની ઓળખ મેળવી લઈએ : જાહેર સ્થળો પર પોતાના ભવ્ય પોષાકથી બધાને આંજી દેવાની પેરવીમાં રહેતા માણસો તમે જોયા હશે. શરીરને ઢાંકવાને બદલે ખુલ્લું કરે એવા વસ્ત્રો ધારણ કરનાર માણસ બધાનું ધ્યાન ખેંચવામાં સફળ થાય છે. ઊંચા અવાજે છટાદાર ભાષણ ઠોકતો માણસ પોતાની આજુબાજુ દસ પંદર માણસોનું ટોળું એકત્ર કરીને ઊભો હોય તો સમજી લેવું કે મહાશય બધાને પ્રભાવિત કરવાની વેતરણમાં છે. એક લગ્ન સમારંભમાં ટોળું ભેગું કરીને સૌને પોતાના પરાક્રમો સંભળાવતા શુરવીરને કન્યાના પતાએ બે હાથ જોડીને કહેવું પડેલું, સર, આપ ગયા અઠવાડિયે પ્રેસિડેન્ટ બરાક ઓબામા સાથે વાઈટ હાઉસમાં ડિનર લઈ આવ્યા એ માટે અભિનંદન. પરંતુ તમે આ બધી વાતો બહાર જઈને કરો તો સારુ. તમને સાંભળવામાં ગોર મહારાજ લગ્ન વિધિ તરફ ધ્યાન આપી શકતા નથી. ટ્રેનમાં, બસમાં, રેલ્વે પ્લેટફોર્મ પર, સ્મશાનમાં અને બેસણાંમાં સર્વત્ર બીજાને પ્રભાવિત કરવાની ઈચ્છા ધરાવતા એકાદ બે શુરવીરો તમને જરૂર થી ભટકાશે. એક વાર અમે પબ્લીક ગાર્ડનમાં ઈવનિંગ વોક માટે ગયા હતા. એ સમાજ સેવક જેવો દેખાતો પ્રોઢ વયનો માણસ મોટા થેલામાં પાંચ રૂપિયાના બિસ્કીટના પેકેટ લઈને ત્યાં આવી પહોંચ્યો. એમની સાથે એક ફોટોગ્રાફર પણ હતો. ગાર્ડનમાં એમણે ફરતા બાળ ભિખારીઓને એકત્ર કરીને બિસ્કીટ વહેંચવાનું શરૂ કર્યું. સમાજ સેવક પંદર વિસ પેકેટ વહેંચ્યા. ફોટોગ્રાફરે ફોટા ખેંચી લીધા, અને ખેલ પુરો થયો. પત્નીએ

મને પુછ્યું : આ બધું શું હતું ! મે સમજાવ્યું : આ વિશિષ્ટ પ્રકારની સમાજસેવા છે. સમાજસેવકે ગરીબ બાળકોને બિસ્કીટ વહેંચ્યા તેનો ફોટો આવતી કાલે અખબારમાં છપાશે. એમણે માત્ર બિસ્કીટ વહેંચ્યા છે. પરંતુ બિસ્કીટ અર્પણ કાર્યક્રમના ફોટા નીચે લખાયું હશે : ગરીબ બાળકોને બિસ્કીટ અને શુધ્ધ ઘીની સુખડી વહેંચવામાં આવ્યા હતા. આપણે બાળ ભિખારીઓના ફોટા જોઈને હરખાવવાનું. કોઈ પણ માણસ બીજાને પ્રભાવિત કરવા આવા ખેલો પાડવાની જરૂર કેમ પડે છે ? પોતાના તરફ બધાનું ધ્યાન આર્કષિત કરવાથી શો ફાયદો ? યુવામિત્રો સાથે વ્યક્તિત્વ વિકાસના સિધ્ધાંતો ચર્ચતી વખતે બધાને પ્રભાવિત કરવાના માર્ગો અંગે પણ વાતો થાય છે. બધા પર છવાઈ જવાની ઈચ્છા સહજવૃત્તિઓનો જ એક ભાગ છે. પરંતુ જ્યારે એ ઈચ્છાનો અતિરેક થાય ત્યારે એ સહજવૃત્તિ મટીને મનોવિકૃતિ બની જાય છે. એક ચિંતકે કહ્યું છે : આપણે બીજાને પ્રભાવિત કરવાનું છોડી દઈએ અને માત્ર પોતાને જ પ્રભાવિત કરી શકીએ તોય એ પુરતું છે. કોઈના લગ્ન પછી યોજાયેલા સન્માન સમારંભમાં ગયેલા માણસ દસ પંદર માણસોનું ટોળું ભેગું કરીને ભાષણ ઠોકવાની ચેષ્ટા શા માટે કરે ? સૌના ધ્યાનનું કેન્દ્ર તો વર-કન્યા હોવા જોઈએને, તેઓ વચ્ચે ક્યાંથી ટપકી પડ્યા ? કિંમતી વસ્ત્રો અને ઘરેણા પહેરીને અન્ય સૌને પ્રભાવિત કરવાની ઈચ્છાને અનિષ્ઠ ન ગણીએ તો ચાલે કારણ કે એવું કરનારા બીજાને તકલીફ પહોંચાડવા વગર યુપયાપ પોતાની જાહેરાત કરતા હોય છે. જો કે શરીર પર શોભાયમાન પાંચ લાખ રૂપિયાના સુટથી કે બે લાખ રૂપિયાની સાડીથી પ્રભાવિત થનાર મુખ માણસો કેટલા ? કાંડા પર બંધાયેલી ઘડિયાળ, પ્રાગણમાં પાર્ક થયેલ ઍસી લાખની કાર કે ગળામાં લટકતો અમુલ્ય (વર્થલેસ) નેકલેસ કેટલા માણસોને પ્રભાવિત કરી શકે ? છતાં બધાને પ્રભાવિત કરવા અખત્યાર થતા આ ઉદ્દામઓ નિર્દોષ સ્વરૂપના છે અને તેથી ક્ષમાને પાત્ર ગણાય. પરંતુ ગાંધી, કૃષ્ણ કે મહાવીર જયંતીના ઉપલક્ષમાં યોજાયેલ વ્યાખ્યાન કાર્યક્રમમાં વ્યાખ્યાન શરૂ થાય તે પુર્વે પોતાનો પ્રભાવ પાથરવા કોઈ પરાક્રમી પુરુષ એવું બોલતા સંભળાય કે બોસ, મારી દારુની બોટલ પાંચ હજારની થાય

છે. તમે મહિને દસ હજારમાં ઘર ચલાવવાની વાત કરો છો ? સદાચાર અને સંયમની વાતો એકવીસમી સદીમાં બકવાસ છે.... જિંદગી જલસા કરવા માટે છે બોસ. તો શું સમજવાનું ? આપણે નમ્રતાથી ધીમા અવાજે એમને એટલું જરૂર પુછી શકીએ : તમે આ વ્યાખ્યાનમાળામાં કઈ રીતે ભુલા પડ્યા, બોસ. સાચું પુછો તો બીજાને પ્રભાવિત કરવાના ઉદ્દામ જ ગલત છે. અનિચ્છનીય છે અને માણસે ખ્યાતિ મેળવવા કદી એવા ડ્રામા કરવા તરફ ન વળવું જોઈએ. બીજા પર છવાઈ જવાનું પેરવીમાં રહેતો માણસ છેવટે ઓળખાઈ જાય છે. પકડાઈ જાય છે અને શાણા તથા સમજદાર માણસોનો આદર ગુમાવે છે. સમાજમાં હાસ્યાસ્પદ ઠરે છે. માણસ માનવ મેદની સમક્ષ પોતાનો પ્રભાવ પાથરવાની કોશિશ કેમ કરે છે ? કોઈનો આદર પ્રાપ્ત કરવા માટેનો એ શોર્ટકટ છે. ઘણા બધા માણસોની નજરમાં વસી જવા માટેનો એ કીમીયો છે. લોકોને પ્રભાવિત કરવા માટે ડંફાસો મારવી પડે છે. જુદું બોલવું પડે છે. (ખુદ મુખ્યમંત્રીને ફોન કરીને મને સંસદની ચુંટણી માટે ટિકીટ પાવાની વાત કરી હતી પરંતુ આપણે સમાજસેવા છોડીને કીચડમાં શું કામ ચોખ્ખી ના પાડી દીધી બોસ. બધાની ખુશામદ કરવી પડે અને બધાની સામે કથક નૃત્ય પણ કરવું પડે. વર્તનશાસ્ત્ર પ્રભાવ પાથરતા લોકોને અને પ્રભાવ હેઠળ આવી જતી જનતાને એક જ સલાહ આપે છે. : પ્રભાવ સાથે સંબંધિત બંને વર્તનોથી દુર રહેવું.

જેમને સ્વંય પોતાને માટે આદર નથી તેઓજ બીજાનો આદર પામવા પ્રભાવ પાથરવાની કોશિશ કરે છે. પાંચ સાત શ્રોતાઓને ભેગા કરી ચટાકેદાર શૈલીમાં પોતાના પરાક્રમોની ડંફાસ મારતા સ્માર્ટ માણસોથી જરૂર બચવું અને નવગજ દુર રહેવું.

જ્યાં ને ત્યાં ટોળું જોઈને ધસી જઈએ તો કોઈને કોઈ વિદુષક આપણા પર પ્રભાવ પાથરી જાય તેવો પુરેપુરો સંભવ છે. જેઓ પ્રસંગની ગરિમા જાળવ્યા વગર કોઈ પણ ઠેકાણે પ્રભાવ પાથરવા અને આદર ઉઘરાવવા ઉભા થઈ જાય, એમને વળી આદર શાને આપવાનો ? વગર વિચાર્યે, કોઈના પણ પ્રભાવ હેઠળ આવવાથી બચીએ.

લેખક : વિશ્વામિત્ર  
(સૌ. સંદેશ)

## જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાચક વર્ગ સુધી ઝડપથી પહોંચાડવા માટે અમારો સંપર્ક કરો. નવકાન્તિ સાપ્તાહિક < 5849 < 6; 9

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhhexuhdxCjpdlo1frp1  
sdupdubndqx5335C|dkrr1fr1lq

#####kwws=22mdjdgjvkfkulwldq1frp2

#####Frqdfw#Qr133<4#<;577;<677/

#####+U,33<4059<50593665

## નિષ્ફળતા અને ભ્રષ્ટાચારના આક્ષેપોનો સામનો કરી રહેલા નેપાળના વડાપ્રધાન ઓલીએ સંસદનો ભંગ કર્યો

તાજેતરમાં નેપાળ અને ભારતના વણસેલા રાજદ્રારી સંબંધો પરાકાષ્ટા પર પહોંચ્યા છે. નેપાળનું રાજકારણ એટલી હદે ગરમાયું છે કે કેટલાક સાંસદોએ વડાપ્રધાનના રાજીનામાની માંગણી કરી હતી. કોરોના મહામારીસામે લડવામાં નિષ્ફળતા અને ભ્રષ્ટાચારના આરોપો તેમની સામે મુકાયા હતા. કાઠમંડુની રાજકીય સ્થિતિ તેજ બની અને ઓલી રાષ્ટ્રપતિ બિધ્યાદેવીને મળ્યા હતા. અને સંસદ ભંગ કરવાની મંજૂરી માંગી હતી જેને રાષ્ટ્રપતિએ મંજૂરી આપી હતી. હવે તેઓ પોતાની જ સત્તાધારી નેપાળ કોમ્યુનિસ્ટ પાર્ટીના અવિશ્વાસના પ્રસ્તાનો સામનો કરવાથી બચી જશે.

ઓલીએ કેબિનેટની બેઠક પહેલાં જ પોતાની નવી નેપાળ કોમ્યુનિસ્ટ પાર્ટી બનાવી હતી. જેથી હવે પ્રચંડ અને અન્ય બળવાખોર દ્વારા તેમને સત્તા પરથી ઉથલાવી શકાશે નહીં. સંસદ ભંગની મંજૂરી મળતાં જ તેમણે સંસદને વિભેરી નાંખી હતી. ઓલીએ અગાઉ પણ આક્ષેપ કર્યો હતો કે તેમની સરકારને ઉથલાવવા માટે ભારત દ્વારા કાઠમંડુની હોટલમાં



પડયંત્ર ચાલી રહ્યું છે. અગાઉ તેઓ સંસદની મધ્યસત્ર ચુંટણી કરાવવા માટે સંસદભંગ માટે વટહુકમ લાવ્યા હતા પરંતુ ભારે વિરોધને કારણે તેને પાછો ખેંચવો પડ્યો હતો. પાર્ટીના સહ સ્થાપક પુષ્પ કમલ દહલ વચ્ચેનો ગજગ્રાહ ચરમસીમાએ પહોંચ્યો છે. જેથી બંનેએ એકબીજાના પરાસ્ત કરવા માટે કમર કસી છે.

નેપાળ સંસદમાં ભારતના વિસ્તારોને નેપાળની સરહદમાં દાખલ કરતો નકશો પસાર કરાવ્યો

ત્યારથી ભારત અને નેપાળ વચ્ચેના સંબંધો વણસ્યા છે. નેપાળે પોતાનું અસ્તિત્વ બિનસાંપ્રદાયિક રાજ્યમાં બદલ્યું ત્યારથી ભારત સરકારના પેટમાં તેલ રેડાયું છે તે જગ જાહેર વાત છે. આ સંઘીય વિચારધારાને મહત્વ આપતી સરકારને આ પચતું નથી તેથી ઓલીની સરકારને યેનકેન પ્રકારે મહાત કરવા માટેના ખેલ તો ચાલવાના જ. નેપાળને હવે ચીની મદદ મળી રહી છે જે ભારત સાથેના રાજદ્રારી સંબંધોમાં તિરાડ પાડી રહ્યું છે. હવે ઓલી સરકાર જશે તો નવા સમીકરણો રચાશે.

## ભારતમાં કોરોના વાયરસ કાબુ બહાર ચેપગ્રસ્તોની સંખ્યા છ લાખને પાર

ભારતમાં કોરોના વાયરસની મહામારીના કુલ દર્દીઓની સંખ્યા ૬,૦૪,૬૪૧ થઈ ચુકી છે. સાજા થઈ ચુકેલા દર્દીઓની સંખ્યા જોઈએ તો અત્યાર સુધીમાં ૩,૫૯,૮૬૦ લોકો વાયરસને મહાત કરવામાં સફળ થયા છે. આ ઉપરાંત દેશભરમાં ખતરનાક વાયરસથી થયેલા મૃત્યુનો આંક ૧૭,૮૩૪ થયો છે તે હિસાબે રિકવરી રેટ ૫૯.૫૧ ટકા છે. અને નવા કેસોની પોઝીટીવિટી ૮.૩૪ ટકા છે.

કોવીડ-૧૯ ના કહેર વિશ્વના ૧૮૮ દેશોમાં ફેલાઈ ચુક્યો છે. વિશ્વભરમાં મૃત્યુનો આંક ૫,૧૬,૧૨૮ છે. દુનિયાભરમાં વાયરસથી સંક્રિત ૪૬,૯૫,૧૧૯ દર્દીઓની હાલમાં સારવાર ચાલી રહી છે. જ્યારે ૫૪,૭૬,૩૧૧ લોકો મહામારીને મહાત કરી ચુક્યા છે.

ભારતની વાત કરીએ તો ઝડપથી ફેલાઈ રહેલા કોરોનાની સંખ્યા છ લાખને પાર કરી ગઈ છે. દેશભરમાં ૯૦ લાખ સેમ્પલ ટેસ્ટીંગ કરવામાં આવ્યા છે. ૧૩૦ કરોડની વસતીમાં માત્ર હજુ ટેસ્ટીંગ ૧ કરોડ સુધી પહોંચવામાં સફળ બન્યા નથી.

હજુ સુધી કોરોના વાયરસની કોઈપણ પ્રકારની રસી કે દવા શોધાઈ નથી પરંતુ કેટલીક અન્ય દવાઓ મદદગાર બની રહી છે તેના પર ઉપચાર ચાલી રહ્યા છે. ઘણા બધા લોકોએ પોતે શોધી કાઢવાની વાતો કરી છે પરંતુ તેની સફળતાનો બેઝ મળ્યો નથી. જેમાં મોટા ભાગના દેશોમાં હજુ સુધી આ બાબતે કોઈ સફળતાનો દાવો નોંધાયો નથી.

હજુ પણ વાયરસની ગતિ રોકાઈ નથી પરંતુ ધીમે ધીમે આગળ વધી રહ્યો છે. વિશ્વ ઉપર ખતરો છે.

### જાણવા જેવું !

વિશ્વમાં સાપ કરડવાને કારણે મૃત્યું પામતી વ્યક્તિની સરખામણીમાં મધમાખીના દંશને કારણે મૃત્યુ પામનારા લોકોની સંખ્યા વધુ છે.

વિશ્વમાં જાઈન નદી એકમાત્ર નદી છે જ્યાં માછલીઓ જોવા મળતી નથી જોરાઈની જીભ ૨૧ ઈંચ લાંબી હોય છે.

ચીલીમાં આવેલા અટકામાના રણમાં છેલ્લા ચારસો વર્ષથી એક પણ ટીપું વરસાદનું પડ્યું નથી.


### ગ્રાહક મિત્રોને વિનંતી.

આપનું સ્વચ્છતા બાકી છે/પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

### ગરવી નવકાન્તિ સામાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭ ફોન નં. ૯૮૨૨૫૧૬૯૩૮૬-

## બંધારણીય સુધારો કરીને પુતિન ૮૩ વર્ષની ઉંમર સુધી રશિયાના પ્રમુખ બની રહેશે



રશિયન પ્રમુખ વ્લાદિમીર પુતિનને ૨૦૩૬ સુધી પ્રમુખના હોદ્દા પર ટકી રહેવાની જોગવાઈ કરનાર બંધારણીય સુધારા પર દેશના લગભગ ૭૮ ટકા મતદાતાઓએ મંજૂરીની મહોર મારી છે. રશિયાના ચુંટણી અધિકારીઓએ મતગણતરી પુરી થયા બાદ આ માહિતી આપી હતી. છેલ્લા બે દાયકાથી રશિયા પર શાસન કરી રહેલા ૬૭ વર્ષીય પુતિનના કાર્યકાળ ૨૦૨૪માં પુરો થવાનો હતો. પરંતુ બંધારણ સુધારા દ્વારા પુતિનને ૮૩ વર્ષની ઉંમર સુધી રશિયાના પ્રમુખ તરીકે ટકી રહેશે. સામાન્ય રીતે રશિયાના પ્રમુખનો કાર્યકાળ છ વર્ષનો હોય છે. કેમલિનના ટીકાકારોએ એવું જણાવ્યું હતું કે અપેક્ષા પ્રમાણેના મતો મેળવવા માટે મતદાનમાં ગોટાળા કરવામાં આવ્યા છે. રશિયાના ચુંટણી પંચે એવું જણાવ્યું હતું કે અઠવાડિયા સુધી ચાલેલી મતદાનની પ્રક્રિયા પુરી થઈ છે. ૭૭.૯ ટકા બંધારણના સુધારાના પક્ષમાં છે. તો સુધારાના વિરોધમાં ૨૧.૩ ટકા મત પડ્યા હતા. ૨૦૧૮ ચુંટણીમાં ૭૬.૭ ટકા મતદાતાઓએ પુતિનની ઉમેદવારીને ટેકો આપ્યો હતો. જ્યારે ૨૦૧૨ની ચુંટણીમાં ફક્ત ૬૩.૩ ટકા મતદાન પુતિનને પ્રમુખ તરીકે જોવા માંગતા હતા.

લોકોએ મતદાન માટે પ્રોત્સાહિત કરવા માટે ચુંટણી અધિકારીઓએ કોઈ કસર બાકી રાખી નહોતી. તેને માટે ભેટ તરીકે કાર અને ફ્લેટની પણ ઓફર કરવામાં આવી હતી. વિખ્યાત લોકોના માધ્યમ દ્વારા પક્ષમાં મતદાન કરવાની અપીલ કરવામાં આવી હતી. સરકારી હોસ્પિટલો અને સ્કૂલોના કર્મચારીઓને પણ મતદાનની ફરજ પાડવામાં આવી હતી.

આજ પ્રકારે ચીનના પ્રમુખે પણ પોતાની ખુરશી આજીવન સલામત કરી દીધી છે.

## ચાઇનીઝ એપ પરનો પ્રતિબંધ ડીજીટલ સ્ટ્રાઇક ગણાવતાં કેન્દ્રીય મંત્રી રવિશંકર

કેન્દ્રીય સંચાર મંત્રી રવિશંકર પ્રસાદે ચાઇનીઝ એપ પરના પ્રતિબંધને ડીજીટલ સ્ટ્રાઇક ગણાવતા કહ્યું હતું કે ભારત શાંતિ ઈચ્છે છે પણ જો કોઈ દેશ તરફ ખરાબ નજર કરશે તો તેનો ભારત જડબાતોડ જવાબ આપશે. તેમણે કહ્યું હતું કે લદાખમાં ચીન સામે થયેલા ધર્ષણમાં ભારતના ૨૦ જવાનો શહીદ થયા છે તો સામે ચીનના પક્ષે ખુવારીનો આંકડો ડબલ છે. જો કે ચાઇનાએ તેમના તરફથી

ખુવારીનો કોઈ આંકડો જાહેર કર્યો નથી. મંત્રીશ્રી પશ્ચિમ બંગાળની ઓનલાઇન રેલી ઉપર બોલી રહ્યા હતા.

ચાઇનીઝ એપ પરના પ્રતિબંધને કારણે દેશને થનારા નુકશાનનો આંકડો સરકારે જાહેર કરવો જોઈએ અને તેમના નિર્ણયથી દેશને કેટલો ફાયદો થશે તેનો પર ચિતાર આપવો જોઈએ. કોઈકે કહ્યું અને કેટલાક વગરે વિચારે બોલે જ રાખે.

સેરના ચેરીટેબલ ટ્રસ્ટ સંચાલિત

### કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી,

અમદાવાદ-૩૮૦૦૨૬. મો. નં: ૯૮૨૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજૂબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

### ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

સામાન્ય રીતે વિદ્યાર્થીઓ પરીક્ષામાં પાસ થવા જેટલા પુરતું વાંચે છે. કોમનમેનને પણ જીંદગીની પળોજણ એટલી બધી હોય છે કે વાંચન વૈભવ તે ભોગવી શકતો નથી. પણ ક્યારેક ક્યારેક તે વાંચનાની મજા ભોગવી લે છે. આવી મજાના કેટલા આકસ્મિક લાભ થાય છે. આવોજ લાભ કોમનમેનને હમણાં થયો. વાંચતા વાંચતા એક સંશોધન વિશે જાણવા મળ્યું.

આમ, તો કોમનમે સંશોધનથી ગભરાય છે કારણકે અવારનવાર સંશોધનની જે વિગતો અખબારોમાં આવે છે તે ચોંકાવનારી તો હોય છે જ પણ ક્યારે વિરોધાભાસી હોય છે. નિયમિત કોફી પીવાથી હૃદયરોગના હુમલાથી બચી શકાય છે એવી માહિતી મળવાથી કોમનમેન નિયમિત કોફી પીવા માંડે છે. બે ચાર મહિને એવી માહિતી આવે છે કે ચા-કોફી પીવાથી હૃદયરોગ થવાની શક્યતા ધુમ્પાન કરતાં ઓછી છે. રોજ એક એસ્પીરીન લેવાથી હૃદયરોગને અટકાવી શકાય છે. એમ માની ને કેટલાક લોકો એસ્પીરીન લેવાનું શરુ કરે છે. ત્યારે કોઈ પરદેશી યુની.ના અધ્યાપક પંદર વર્ષના સંશોધનના આધારે કહેશે : એસ્પીરીનથી અલ્સર થાય છે. સહેલાઈથી ગળે ઉતરી જાય તેવી હોય છે પણ એના અનુભવનો આનંદ લેવાનો શોખ કોમનમેન ભાગ્યે કરી શકે છે.

અમેરિકાની ટેકસાસ યુની. ના પ્રા.ડેનિયલ કેમરમેસ પોતાના વીસ વર્ષના સંશોધનને અંતે જણાવે કે આકર્ષક સ્ત્રી પુરુષો સામાન્ય લોકો કરતાં વધુ કમાઈ શકે છે. આ તારણ પર આવતાં વિદ્વાનોને વીસથી વધુ વર્ષો લાગ્યા છે. ગામડાની ગણેલી કે શહેરનો રામલો પણ કહી શકે તે વાત સમજતાં વિદ્વાનોને આટલા બધા વર્ષો લાગ્યા તેનું કોમનમેનને આશ્ચર્ય થાય છે.

જો કે આ વિદ્વાને ઊંડો અભ્યાસ કર્યો છે એટલે અન્ય કેટલાંક નિરિક્ષણો પણ કર્યા છે. પ્રા.ડેનિયલ કેમરમેસ કહે છે. કોઈપણ કંપની(ઉદ્યોગ)માં સુપરવાઈઝર કે મેનેજર સામાન્ય દેખાવનો હોય તો, તેના હાથ નીચે કામ કરતાં કર્મચારીઓનું ધ્યાન તેના તરફ હોતું

નથી. દેખાવને કારણે તે પુરતુ માન પણ પામતા નથી. વ્યક્તિનો સામાન્ય દેખાવ અન્યનું ધ્યાન ખેંચી શકતો નથી. આથી વિપરીત જો મેનેજર સુપરવાઈઝર આકર્ષક, રુપાળો, મનહર હોય તો આ આર્કષાય છે. તેમાં મેનેજર મહિલા હોય તો કર્મચારી પુરુષો માટે વધુ રહેવાનું, કર્મચારી મહિલા હોય તો મેનેજર પુરુષ માટે વધારનું આકર્ષણ રહે. આથી લાભ થાય છે. આકર્ષક બોરના હુકમો કર્મચારી ફટાફટ માનવા લાગે છે. તેમને સારુ લગાડવા ઉત્સાહથી કામ કરે છે. પરિણામે બોસ સફળ થાય છે. આકર્ષણથી ઉત્પાદકતાથી વૃદ્ધિ થાય છે. હવે સમજાય છે કે રુડા રુપાળા મનમોહનસિંહ આર્થિક ક્ષેત્રે કેમ સફળ થઈ રહ્યા હતા. બીજો પણ એક લાભ છે જો બોસ આકર્ષક હોવા છતાં નબળો હોય તો, કર્મચારીના વર્તનથી તેનામાં પરિવર્તન આવે છે. તે પોતાની નબળાઈ દુર કરી જાતને સિધ્ધ કરવા મથે છે. તે માટે તે પ્રયત્નશીલ બને છે. અંતે નબળાઈ ત્રુટિ દુર કરી તે કાર્યક્ષમ બને છે.

કોમનમેનને હવે સમજાય છે કે રિસેપ્શનિસ્ટ અર્થાત આવકારતાં સ્ત્રી કે પુરુષને નોકરી આપવાની જાહેરાતમાં હંમેશા સુંદર, આકર્ષક, અને ચપળ યુવક-યુવતીઓનો આગ્રહ કેમ રાખવામા આવે છે. એરહોસ્ટેસ માટે પણ આવો જ આગ્રહ રખાય તે સ્વાભાવિક છે. કોમનમેનને પોતાનો રંગ તો લઈને જન્મે છે તે પણ આકર્ષક બની શકે તે પ્રતીતી તેને બ્યુટી પાર્લર, સૌંદર્યવર્ધક સાબુ કે શેમ્પુ કીમની જાહેરાતોથી થાય છે. આ બધાને પરિણામે સફળતા માટેની આકર્ષક પ્રતિભા પ્રાપ્ત થાય છે. પણ તેના કેટલાક જોખમો પણ છે. આર્થિક ક્ષેત્રે કાર્યક્ષમતા વધે તો સફળ થવાય પણ જો રોમાંસમાં આ કાર્યક્ષમતાથી સફળ બન્યા તો મુશ્કેલી, ખર્ચાળ પરિસ્થિતિ ઉભી થાય. ડો જેફીબીડલ અને ડો. કેમરમેસનું સંશોધન તો આર્થિક ક્ષેત્રે આકર્ષક સ્ત્રી પુરુષ અન્ય કરતાં વધુ સફળ થાય છે તે અંગેનું હતું. પણ આવા પ્રેમમાં તો સો ટકા સાચી છે. વગર સંશોધનને કહી શકાય. ફિલ્મ વ્યવસાય કે અન્યત્ર

પણ સ્ત્રી પુરુષોની સફળતા સમજાય તેવી છે.

સામાન્ય રીતે બીન આર્થિક રાજકારણમાં પણ આકર્ષક સ્ત્રી પુરુષો સફળ થાય છે. જો જો કેનેડી, જવાહરલાલ નહેરુ, કે રાજીવ ગાંધી તેના ઉદાહરણો છે. ઈન્દીરાજીમાં કરિશમા વિશે તો નિબંધો લખાયેલ કરિશમા(કપુર) માત્ર ફિલ્મોમાં જ નહી, કરિશમા રાજકારણમાં પણ ચાલે છે. ગાંધીજી જેવા સફળ રાજનેતા આકર્ષક ગણાય કે નહી તે વિશે મતભેદો છે. આથી જ કૃષ્ણને કાળો કામણગારો કહેવાય છે. આફ્રિકામાં બ્લેક બ્યુટીની મહત્તા છે.

મારા સોનાના એ ગામના ગારાના એવી માતૃપ્રેમ જેવી ભાવના કોમનમેનની પોતાના ચહેરા માટે અને પોતાની આકર્ષણયુક્ત પ્રતિભા માટે હોય છે. અરીસાનું આ કારણે જ માહાત્મ છે. સત્ય કહેવા માટે અરીસાને ઉત્તમ સાધન મનાયું છે. છતાં એ અરીસા સામે પ્રત્યક્ષ ઊભા રહીને કોમનમેન પોતાને સુંદર

અને આકર્ષક માને છે. એમ માનવામાં આનંદ આવે છે. એટલું જ નહી, ગૌરવનો અનુભવ થાય છે. આ આત્મરતિ કે આત્મ ગૌરવ કોમનમેનને આ અસાર સંસારમાં જીવન જીવવાની પ્રેરણા આપતાં બળ છે.

બે વિદેશી વિદ્વાનોએ આકર્ષક સ્ત્રી-પુરુષો આર્થિકક્ષેત્રે વધુ સફળ થાય છે. એવું વિધાન કરીને આકર્ષક બનવા માટે શું કરવું પડે તેની કોમનમેનની શોધને તીવ્ર બનાવી દીધી છે. હવે તે તેલ, સાબુ, સુગંધિત દ્રવ્યો, પાર્લર આ બધાં વિશે વધુ જાગૃત બનીને કાર્યરત થશે. ફોટોગ્રાફરને ત્યાં જઈને આકર્ષક ફોટોગ્રાફ પડાવી રખાશે. ન કરે નારાયણને કોઈ સફળતા મળે તો, વર્તમાનપત્રમાં ત્યાં પોતાના ખર્ચે ફોટા છપાવીને જગતને જાણ કરવી પડે. અમિતાભ, અનિલ કે મુકેશ અંબાણી, ગોવિંદા, આમીરખાન, સની દેઓલ, સંજયદત્ત, શાહરુખખાન, સલમાનખાન, રેખા, જુહી ચાવલા, માધુરી દિક્ષિત, કે શ્રીદેવી જેવા ધંધાકીયક્ષેત્રે સફળ બનેલા વ્યક્તિ વિશેષોના જીવનકવન પરથી પ્રેરણા લઈ કોમનમેન સફળતા માટેની યોત્ના શરુ કરશે. સફળતા માટે કોમનમેનને સૌથી શુભેચ્છા મળે તે માટે પ્રાર્થના છે.

હસમુખ પટેલ  
(સૌ. સંદેશ)

## લોકડાઉનમાં ગરીબો માટે મદદ પહોચાડવા આગળ આવેલા ૩૬ ટકા સંગઠનોએ અધવચ્ચે પોતાનું કામ પડતું મુક્યુ

કોવિડ-૧૯ની સ્થિતિમાં મે ૧થી ૧૪ દરમિયાન ગુજરાત સહિત જુદા જુદા રાજ્યોમાં કામ કરનારા ૧૧૩ જેટલા નાગરિક સમાજ સંગઠનો એટલે સ્વેચ્છીક સંસ્થાઓ અને તેના પ્રતિનિધિઓને અમદાવાદની આઈઆઈએમ સંસ્થાના પ્રો. અંકુર સરીનની આગેવાની હેઠળના જુથે સર્વે કરી રિપોર્ટ તૈયાર કર્યો છે. જેમાં જણાવાયું છે કે ૩૬ ટકા સંસ્થાઓએ તો અધવચ્ચે જ લોકોને મદદ પહોચાડવાનું તો પડતું મુક્યું હતું. જ્યારે અન્ય ૫૪ ટકા સંસ્થાઓએ સર્વેમાં કબુલ્યું હતું કે તેઓ પણ નાણાંના અભાવે માંડ એકાદ મહિનો જ કામ કરી શકશે. કોવિડ-૧૯ની સ્થિતિમાં ખોરાકની અછત સંદર્ભે નાગરિક સંગઠનોની પ્રતિક્રિયા શીર્ષક હેઠળ તૈયાર રિપોર્ટમાં એ બાબત બહાર આવી હતી કે વ્યક્તિગત રીતે

અને સંસ્થાકીય રીતે કામ કરનારાઓ માટે નાણાંકીય સ્ત્રોતોનો અભાવ જ મુખ્ય પડકાર રહ્યો હતો. જેના કારણે ૮૪ ટકા જેટલી સંસ્થાઓએ તો નાણાંના અભાવના લીધે કામગીરી પડતી મુકી હતી. જ્યારે ૧૧ ટકા સંસ્થાઓએ કાર્ય સત્તાતંત્રો દ્વારા બંધ કરાવાયું હતું. માત્ર ૪ ટકા સંસ્થાઓને ફંડ મળ્યું હતું. જ્યારે ૮ ટકા સંસ્થાઓને કામ કરવા માટે સરકાર તરફથી રો-મટીરીયલ્સ પુરુ પડાયું હતું. આશરે ૪ ટકા સંસ્થાઓ, સંગઠનોને એફસીઆઈ તથા સરકાર તરફથી ખાદ્ય સામગ્રી સપ્લાય કરાઈ હતી. ખાદ્ય ચીજો ખોરાક જરૂરીયાત વાળાઓને પહોચાડવાનું કાર્ય કરતી સંસ્થાઓને સરકાર તરફથી કોઈ નોંધપાત્ર મદદ મળી નહોતી. ૪૪ ટકા સંસ્થાઓને કામ કરવા માટે કરફ્યુ પાસ ઈશ્યુ કરાયા હતા. ૧૧

ટકાને ટ્રાન્સપોર્ટેશનની સુવિધા અપાઈ હતી. ૧૧ ટકાને પોલીસ તથા સત્તાવાળાઓએ કરફ્યુના કારણે કામ કરતાં રોક્યા હતા.

### જાણવા જેવું

ફાંસમા ટુંકામાં ટુંકા નામના બે ગામો છે. એકનું નામ ઓ અને બીજાનું નામ વાય છે. મધ્ય અમેરીકા અને વેસ્ટ ઈન્ડીઝ માં બાલસા નામના ઝાડનું લાકડું બુચ કરતાં વજનમાં હલકું હોય છે. બ્રિટનની વિમાની ક્લબમાં કેઈંગ બાવર્સ નામનો, પાંચ વર્ષની ઉંમરનો પાયલટ હતો. ગ્લાસગોના ગાર્ડન સ્ટીવર્ટના બંને પગ અકસ્માતમાં કપાઈ ગયા હતા. છતાં ગીચ રસ્તાઓમાં તે સાઈકલ ચલાવતો હતો.

### ઈન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુહ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇચ્છાએલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સીંગસ્કુલ સામે. મિશન રોડ, નડીયાદ.

મો. ૯૮૯૮૩૯૮૬૮૫. ૯૭૧૪૫૧૮૩૬૭

### ★ નીલા ફાઇનાન્સ ★

આપની બચત યોગ્ય સ્થાને મુકવી છે.?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકર્ડીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

### કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭  
લિમોઝીન,  
બીએમ ડબલ્યુ ,  
ઓડી , મર્સીડીઝ  
તથા અન્ય મેરેજ  
કાર મળશે

